



L-IMĠARR

MINUTI

Laqgħa tal-Kunsill Lokali tal-Imġarr

It-Tmien Legislatura

Seduta Numru 8/19, it-Tnejn 9 ta' Novembru 2020

Il-Kunsill Lokali tal-Imġarr issejjaħ sabiex jiltaqa' għal-Laqgħa tal-Kunsill numru 19 tat-Tmien Legislatura, nhar it-Tnejn 9 ta' Novembru 2020 fil-ħamsa u nofs ta' filgħaxija. Din il-laqgħa ixxandret 'live' permezz tas-sistema tal-'online streaming', kif wkoll kienet miżmuma bis-sistema tal-'Video On Demand'.

PREŻENTI

Paul Vella	Sindku
Wistin Vella	Viċi-Sindku
Tiziana Borg Busuttil	Kunsillier
Odette Muscat	Kunsillier
Cyprian Dalli	Segretarju Eżekuttiv

ASSENTI B' APOLOĠIJA

Hadd

ASSENTI

Clayton Gauci	Kunsillier
---------------	------------

MEMBRI TAL-PUBBLIKU PREŻENTI

Hadd

----- **MINUTI** -----

- i. Il-laqgħa bdiet fis-5:38pm.
- ii. Il-laqgħa tmexxiet fuq l-aġenda segwenti:

- 19.1 *Qari tal-ittri ta' apologiji;*
- 19.2 *Konsiderazzjoni u Approvazzjoni tal-Minuti;*
- 19.3 *Kommunikazzjoni mis-Sindku;*
- 19.4 *Korrispondenza;*
- 19.5 *Temi oħra ta' xogħol ieħor tal-Kunsill Lokali li jkunu meħtieġa;*
- 19.6 *Konsiderazzjoni u Approvazzjoni ta' l-Iskeda tal-Pagamenti;*
- 19.7 *Tibdil fis-servizz tal-Bulky Refuse;*
- 19.8 *Installazzjoni ta' WiFi Pubbliku fil-Housing Estate;*
- 19.9 *Installazzjoni ta' AED;*
- 19.10 *Hruġ ta' Sejħiet għall-offerti u bordijiet tal-evalwazzjoni;*
- 19.11 *Data għal-laqgħa li jmiss u tmiem tal-laqgħa.*

19.1 Qari tal-ittri ta' Apologiji

- 19.1.1 Is-Segretarju Eżekuttiv informa li ma kienx irċieva noti ta' apologija għal din il-laqgħa.

19.2 Konsiderazzjoni u Approvazzjoni tal-Minuti

- 19.2.1 Il-minuti tal-aħħar laqgħa tal-Kunsill kienu ġew iċċirkolati minn qabel mis-Segretarju Eżekuttiv lill-membri tal-Kunsill u għaldaqstant ġew meqjuża bħala moqrija u approvati.
- 19.2.2 Il-minuti tal-aħħar laqgħa għalhekk ġew iffirmati mis-Sindku u mis-Segretarju Eżekuttiv.
- 19.2.3 Il-Kunsilliera Tiziana Borg Busuttil daħlet għal-laqgħa fis-5:54pm.

19.3 Komunikazzjoni mis-Sindku

- 19.3.1 Is-Sindku ta' informazzjon fuq laqgħa li kellu il-Ġnejna fejn attendew ukoll periti tal-ERA. F' din il-laqgħa gie deċiż li il-proġett tal-ħajt jitkompla, għalkemm bi' pjanti godda. Kien sar ukoll il-fence in-naħa taċ-Ċikken u s-Sindku informa li kien gie diskuss intervent aktar b' saħħtu u aktar sigur dwar dan il-gebel li jaqa'. Waqt il-laqgħa giet diskussa ukoll il-problema li diversi karożzi jinżlu fuq ir-ramel u l-Kunsill qabel li jara x' jista' jsir dwar dan.
- 19.3.2 Is-sindku semma kif hu u s-Segretarju Eżekuttiv kellhom laqgħa mas-Sur Dominic Grech mill-Ministeru għall-Ekonomija, l-Investment u n-Negozji ż-Żgħar dwar proġett komunitarju imsemmi bħala 'Spazji Miftuħa'. Is-Sindku qal li ressaq il-proġett tal-bini ta' Librerija Pubblika u spazju ħadrani miftuħ fuq il-garaxxijiet ta' Triq l-Amarozz. Hu maħsub li jsiru aktar laqgħat dwar dan il-proġett biex jibda jiġi imwettaq.

19.4 Korrispondenza

- 19.4.1 Is-Segretarju Eżekuttiv ressaq numru ta' ċirkolari u korrispondenzi oħra mingħand id-Dipartiment għal-Gvern Lokali, u entitajiet oħra. L-aktar importanti minn dawn kienu imwassla lill-membri tal-Kunsill immedjatament malli jaslu permezz tas-sistema elettronika.
- 19.4.2 Is-Segretarju Eżekuttiv ressaq il-formularju tal-assikurazzjoni medika offruta lill-membri tal-Kunsill, l-istaff u l-familji tagħha, sabiex min hu interessat, jiġi mdaħħal f' din l-assigurazzjoni għas-sena 2021.
- 19.4.3 Giet ipprezentata komunikazzjoni mir-Regjun Tramuntana li kien qed joffri grant ta' €1000.00 għall-aktar tiżjin tal-Milied fil-lokalita'. Il-Kunsill kollu irringrazzja lir-Regjun ta' din l-inizzjattiva.
- 19.4.4 Dwar it-tiżjin tal-Milied, gie deċi li jitqabbad l-istess kuntrattur tas-sena ta' qabel, jiġifieri CLD ta' Carl Caruana. Il-Kunsill qabel li jżid ftit aktar dwar fuq is-sena ta' qabel u issa ser ikun qed jonfoq €4883.00 għalldan it-tip ta' tiżjin.
- 19.4.5 Is-Segretarju Eżekuttiv ressaq l-approvazzjoni ta' Transport Malta għall-żewġ talbiet tal-Kunsill. L-ewwel waħda hija ta'żewġ 'speed cushions' Għajn Tuffieħa, filwaqt li speed cushion oħra giet approvata fi' Triq il-Fuħħar l-Aħmar.

19.5 Temi ohra ta' xogħol tal-Kunsill Lokali li jkunu meħtieġa

- 19.5.1 Is-Segretarju Eżekuttiv ressaq ittra u talba tal-Għaqda Każini tal-Baned sabiex il-Kunsill jikkonsidra li jissapportja l-inizzjattiva sabiex il-Festa Maltija tiġi meqjuża bħala Wirt Dinji intangibbli fil-lesta tal-UNESCO. Il-Kunsill iddiskuta u qabel unanimament li jagħti is-sapport tiegħu lil din l-inizzjattiva. Għalhekk hie deċiż li s-Segretarju Eżekuttiv jibgħat ittra ta' sapport dwar dan lill-Għaqda Każini tal-Baned.
- 19.5.2 Ġiet diskussa il-logistika tal-Laqgħa Annwali tal-Kommunita' li trid issir sabiex jiġi pprezentati l-estimi finanzjarji għas-sena 2021. Il-Kunsill wera t-thassib tiegħu li minhabba il-miżuri soċjali kontra it-tixrid tal-pandemija, din ser toffri sfida sabiex tittella'. Ġew diskussi metodi kif wiehed jista' jtella' din il-laqgħa filwaqt li wiehed iżomm dawn il-miżuri. Ġie diskuss ukoll il-possibbiltà li din issir 'online' live biex kulhadd ikun jista' jsir minn dahr. F' dan ix-xenarju, il-Kunsill jistaqsi lill-pubblika sabiex idahhlu il-mistoqsijiet u suggerimenti dwar is-sugġett diskuss biex xorta jingħata lehen lir-resident. Ġie deċiż li l-din il-laqgħa ssir nhar il-Ġimgħa 11 ta' Diċembru filgħaxija.
- 19.5.3 Tiziana Borg Busuttil u Paul Vella infurmaw li l-Partit Laburista kien ser jagħti siġra biex tithawwel fil-kommunita' fl-anniversarju mit-twaqqif tiegħu. Issemma' li din tista' tithawwel fi' Triq il-Ganfra.
- 19.5.4 Tiziana Borg Busuttil semmiet li kienet aghmlet xi' laqgħat biex tara jekk kiex possibli li l-Kunsill japplika għall-fondi taht l-iskema Measure 2 tal-Majjistral Action Group : Strengthening a Healthy Cultural Identity, biex permezz tagħhom isir rinnovament tas-sala tal-Oratorju Qalb bla' Tebgħa ta' Marija fl-Imġarr. Kien hemm qbil unanimu dwar dan u li jiġi wkoll avvinat il-Kappillan tal-Parroċċa. Kellha ssir laqgħa mal-MEUSAC sabiex tingieb aktar informazzjoni fuq il-miżura u l-proġett kif ukoll biex il-Kunsill jirċievi għajnuna fil-mili tal-formularji neċessarji.
- 19.5.5 Is-Sindku fakkar li fit-12 ta' Diċembru kien ser isir tindif tal-inħawi Tal-Palma mill-grupp immexxi mis-Sa. Daniela Cini. Il-grupp kellu jiltaqa' fid-9am hdejn Riħ il-Barriera. Il-Kunsill jipprovdi ingwanti u boroż. Din l-attività kienet ser tiġi promossa fuq il-paġna ta' facebook tal-Kunsill.
- 19.5.6 Odette Muscat issuggerit li ssir kompetizzjoni għal żmien il-Milied, għall-isbaħ presepju, l-isbaħ siġra tal-Milied u l-isbaħ Bambin imzejjen. Minhabba ir-restrizzjonijiet tal-pandemija, ġie deċiż li r-residenti jagħtu ritratt elettroniku u dawn jiġu mtellgħa fuq il-paġna ta' facebook tal-Kunsill biex in-nies jivvutaw għall-isbaħ f' kull kategorija. Il-Kunsill qabel u ser jiġu msejjsa numru ta' regolamenti u dati għall-din il-kompetizzjoni.
- 19.5.7 Tiziana Borg Busuttil issuggerit li ssir logħba magħrufa bħala Exco Board Game għall-addolexxenti mill-Imġarr. Din għandha ssir fil-binja tal-Kunsill u tinzamm id-distanza soċjali. Ġie deċiż li din issir nhar is-Sibt 12 ta' Diċembru wara nofsinhar.

19.6 Kunsiderazzjoni u Approvazzjoni tal-Iskeda tal-Pagamenti

- 19.6.1 Is-Segretarju Eżekuttiv ressaq l-iSkeda tal-Pagamenti numru 11/2020 li kienet tammonta għal €26, 137.83.
- 19.6.2 Din l-iskeda gie approvata unanimament mill-membri tal-Kunsill preżenti, u giet iffirmata mis-Segretarju Eżekuttiv u s-Sindku flimkien ma' żewġ membri oħra tal-Kunsill.

19.7 Tibdil fis-servizz tal-Bulky Refuse

- 19.7.1 Is-Segretarju Eżekuttiv ressaq statistika dwar l-ammonti ta' ġbir tal-iskart goff (bulky refuse) u kif dan żdied sostanzjalment matul din is-sena, fejn f' ċerti każijiet, anke żdied b' 75% jew 80%. F' hafna mil-ġbir, il-Kunsill kien qed jirriffjuta li jiġbor minn numru ta' residenzi peress li it-talbiet kienu qed ikunu hafna u ripettuti. Għaldaqstant, il-Kunsill iddiskuta il-possibbiltà ta' ġabra extra kull ġimgħa biex b' hekk minflok ġabra waħda jibda jkun hemm tnejn kull ġimgħa. Il-Kunsill qabel unanimament li jaċċetta dan u ser isiru arrangamenti sabiex l-iskart goff jibda jiġabar kull nhar ta' Tlieta u kull nhar ta' Hamis, biex jiġi offrut servizz aħjar lir-residenti. Dan is-servizz ser jibda' jiddied minn Diċembru.

19.8 Installazzjoni ta' WiFi Pubbliku fil-Housing Estate

- 19.8.1 Is-Segretarju Eżekuttiv informa li, flimkien mas-Sindku, kellu laqgħa fil-post hdejn il-gym fl-apert tal-Housing Estate kemm mar-rappreżentatni ta' TechMT kif ukoll mal-Inġinier tal-Melita dwar l-installazzjoni ta' WiFi Spot pubbliku. Saru l-arrangamenti kollha tal-logistika u l-Kunsill approva din l-installazzjoni li ser tkun mal-hajt (bl-approvazzjoni tar-residenti) u pakkett ta' 25Mbps. L-ispiża ta' dan il-proġett ser tkun €1700 l-installazzjoni (ta' darba) kif ukoll €370 kull sena għall-konnettività'.

19.9 Installazzjoni ta' A.E.D.

- 19.9.1 Is-Sindku informa li riċentement, hu u s-Segretarju Eżekuttiv kellu laqgħa ma' rappreżentant ta' kumpanija li tagħmel installazzjonijiet ta' Automatic External Defibrillator (A.E.D.). Wara dan, il-Kunsill ra diversi alternattivi ta' dawn il-makkinarji, u qabel li aktar milli fil-prezz, dwar xi' haġa tant sensittiva u tant delikata, għandha tingħata l-importanza lill-fatturi bħala kemm ikun 'user-friendly', kemm ikun tajjeb biex jintuża min fawxa l-aktar wisa' possibbli tas-soċjeta', kemm ikollu saħħa li jdum jaħdem sakemm tasal ambulanza, kemm ikun sigur u fatturi oħra. Għalhekk, wara diskussjoni, kien hemm qbil unanimu li jinxtraw 2 AEDs biex wiehed jiġi installat mal-inħawi tal-bini tal-Kunsill (biex jilhaq ukoll in-nies li jkunu fil-pjazza, fir-ristoranti u fil-bandli) u l-ieħor fi' Ġnien Skorba, iż-Żebbiegħ. Għalhekk, il-Kunsill approva ix-xiri u l-installazzjoni ta' dawn iż-żewġ AEDs (PowerheartAED G5) bil-kabinett ta' barra, sinjali u senjaletika oħra konċernata għall-prezz ta' €2436.95.
- 19.9.2 Il-Kunsill qabel ukoll li jsiru anke sezzjonijiet għall-pubbliku dwar kif wiehed juża dawn l-AEDs sabiex jinxtered aktar l-għarfien.

19.10 Hruġ ta' Sejħiet għall-offerti u bordijiet tal-evalwazzjoni

- 19.10.1 Is-Segretarju Eżekuttiv ressaq żewġ rapporti tal-ftuħ tal-offerti għaž-żewġ sejħiet li għalqu riċentement. Il-Kunsill innota li kien irċieva dawn l-offerti għaž-żewġ sejħiet kif jidher hawn taħt :

Provvista u Manutenzjoni tat-Tabelli tat-Traffiku u Sinjali tat-Toroq:

- Koperattiva Tabelli Sinjali tat-Traffiku b' offerta ta' €41,670.20;
- B. Grima & Sons Ltd. b' offerta ta' €44,408.55, u
- 5H Limited b' offerta ta' €85,247.25.

Servizz ta' Contracts Manager għall-Kunsill Lokali tal-Imġarr:

- Synthesis Management Services Limited b' offerta ta' €18,720.00;
- Yama Yami Ltd. b' offerta ta' €19,200.00;
- John Galea b' offerta ta' €26,000.00;
- Adrian Mifsud BOOM Consultancy & Advisory b' offerta ta' €28,000.00, u
- Kristian Montlfort b' offerta ta' €29,910.00.

- 19.10.2 Issa jibda' il-proċess tal-evalwazzjoni ta' dawn iż-żewġ sejħiet fil-gimgħat li ġejjin.

19.11 Data għal-laqgħa li jmiss u tmiem tal-laqgħa

- 19.11.1 Qabel mal-laqgħa giet fi' tmiemha, il-Kunsill qabel li l-laqgħa li jmiss tissejjah għal nhar il-Ġimgħa 11 ta' Diċembru 2020, fil-5pm.
- 19.11.2 Ġie deċiż ukoll li fl-istess gurnata, jiġifieri il-Ġimgħa 11 ta' Diċembru 2020, fis-7pm, issir il-laqgħa annwali tal-kommunita' għas-sena 2020.
- 19.11.3 Il-laqgħa ntemmet fis-7:48pm.

Paul Vella
Sindku

Cyprian Dalli
Segretarju Eżekuttiv